




హరే కృష్ణ హరే కృష్ణ కృష్ణ కృష్ణ హరే హరే !
హరే రామ హరే రామ రామ రామ హరే హరే !!



ఐదవ అధ్యాయము: కర్మసన్యాస యోగము

సారాంశము:

ఈ ఐదవ అధ్యాయంలో కృష్ణ చైతన్యము యొక్క ఆచరణాత్మక వివరణ, ఏ విధముగా కర్మయోగము ముక్తిని ఇస్తుందనే ప్రశ్నకు ఇక్కడ సమాధానం లభిస్తుంది. ఇంతకూ కర్మను చేయాలా? త్యజించాలా? అని అర్జునుడి సందేహం. అందుకు భగవానుడు (కృష్ణుడు) చెప్పిన సమాధానం-కర్మ చేయకుండా ఉండడం కర్మ సన్యాసం కాదు. భక్తితో పనిచేయుచు (నిష్కామ కర్మ ఆచరిస్తు), నిర్మలహృదయం, మనోజయం, ఇంద్రియ నిగ్రహం కలిగి, సమస్త జీవులలో వుండే ఆత్మ, తన ఆత్మ ఒకటే అని తెలుసుకున్నవాడు కర్మలు చేసినా ఎలాంటి దోషమూ అంటదు. నీరు తామరాకును అంటదు, అలాగే పరమేశ్వరార్పణబుద్ధితో ఫలాపేక్షలేకుండా కర్మలు చేసేవాడిని పాపాలు అంటవు. కర్మ ఫలాలను త్యజించడం వలన జ్ఞానియైనవాడు మోక్షాన్ని పొందుతాడు. ఈ సాధన ధ్యానయోగానికి దారి తీస్తుంది. ఫలాసక్తిని విడచి, బ్రహ్మార్పణ బుద్ధితో కర్మ చేసే సన్యాసికి సర్వమూ బ్రహ్మమయంగా కనిపిస్తుంది. ఈ సమత్వమే బ్రహ్మజ్ఞానానికి అత్యవసరం. నన్ను యజ్ఞాలకు, తపస్సులకు భోక్తననీ, సర్వలోకాలకు ప్రభువుననీ, సమస్త ప్రాణులకూ మిత్రుడననీ తెలుసుకున్న మానవుడు పరమగమ్యాన్ని పొందుతాడు.

కృష్ణం వందే జగద్గురుమ్